

**इलाहाबाद विकास प्राधिकरण इलाहाबाद।**  
**प्रेस विज्ञप्ति**

मा0 उच्च न्यायालय द्वारा जनहित याचिका संख्या-67325/2014 अशोक कुमार तथा अन्य बनाम उत्तर प्रदेश राज्य व अन्य में पारित आदेश के अनुपालन के क्रम में आज दिनांक 03.08.2016 को इलाहाबाद विकास प्राधिकरण एवं नगर निगम द्वारा संयुक्त अभियान चलाकर पार्किंग व्यवस्था सुनिश्चित कराने एवं अतिक्रमणों को हटाये जाने के सम्बन्ध में निरन्तर की जा रही कार्यवाही के क्रम में एम0जी0मार्ग, एल्गिन रोड, पत्रिका मार्ग (बस स्टेशन के पास) एवं कूपर रोड पर व्यापक कार्यवाही की गयी जिसमें कुल 08 भवनों में पार्किंग स्थल का निरीक्षण कर कार्यवाही किया गया जिसमें से बस स्टैण्ड के पास होटल ग्लैक्सी एल्गिन रोड पर विनाय ली ग्रैण्ड ग्रुप हाउसिंग में पार्किंग ठीक पाया गया। एम0जी0मार्ग पर रामानुजम पब्लिक स्कूल एवं एल्गिन रोड पर वोडाफोन भवन में पार्किंग स्थल हेतु रैम्प बनाने का कार्य प्रारम्भ कर दिया गया है। कूपर रोड व एम0जी0रोड कार्नर पर स्थित शिव महिमा काम्प्लेक्स के वेसमेण्ट में स्थित पार्किंग स्थल के स्थान पर बनी 12 दुकानों में से 05 को खाली कराते हुए तथा शेष यथास्थिति में सील करा दिया गया। कूपर रोड स्थित होटल रामकृष्ण की पार्किंग में चल रहे रेस्टोरेण्ट को खाली कराते हुए आधे में पार्किंग व्यवस्था सुनिश्चित कराते हुए शेष सील किया गया। टाटा जी0पी0मोटर्स की पार्किंग से अतिक्रमण हटवाते हुए पार्किंग सुनिश्चित कराया गया। पार्किंग स्थल पर सील दुकानों को जे0सी0वी0 द्वारा नहीं हटाया जा सकता था। अतएव उन्हे शीघ्र ही मजदूरों द्वारा हटाकर पूर्ण रूप से पार्किंग व्यवस्था सुनिश्चित की जायेगी। एल्गिन रोड पर स्थित भवन के वेसमेण्ट में संचालित हंगआउट रेस्टोरेण्ट व भूतल पर पेन्ट की दुकान तथा बगल स्थित भवन के वेसमेण्ट में संचालित जिम सील कराया गया। उक्त भवन में न तो पार्किंग है और न ही व्यवसायिक मानचित्र स्वीकृत है। उक्त के अतिरिक्त नगर निगम द्वारा एल्गिन रोड एवं सरदार पटेल मार्ग क्रासिंग (हाटस्टफ चौराहा) पर स्थित 03 गुमटिया जो कि काफी समय से नहीं हट रही थी, को आज संयुक्त कार्यवाही में हटाया गया। कार्यवाही आगे जारी रहेगी।

उक्त कार्यवाही में जोनल अधिकारी/प्रभारी अधिकारी प्रवर्तन श्री आलोक कुमार पाण्डेय के अतिरिक्त अवर अभियन्ता श्री अश्वनी कुमार मिश्रा भवन निरीक्षक श्री शशि प्रकाश सिंह श्री आर0एन0आजाद, श्री योगेन्द्र राय, श्री राम सूरत सिंह श्री विजय शंकर पाण्डेय एवं श्री राजेश पाण्डेय तथा नगर निगम से श्री एस0एल0यादव, श्री पियूष मोहिले एवं श्री युनुस अन्सारी थानाध्यक्ष सिविल लाइन्स का पुलिस बल, पी0ए0सी0 बल, महिला पुलिस बल, ए0डी0ए0 प्रवर्तन दल एवं पुलिस बल उपस्थित रहे।

(आलोक कुमार पाण्डेय)  
जोनल अधिकारी/प्रभारी अधिकारी प्रवर्तन

प्रतिलिपि:

सम्पादक बमलदेव त्रिपाठी को इस आशय के साथ प्रेषित है कि उक्त विज्ञप्ति को अपने सम्मानित समाचार पत्र में निःशुल्क प्रकाशित कराने का कष्ट करें।

जोनल अधिकारी/प्रभारी अधिकारी